

آئمہ اطہار علیهم السلام کی مختلف زبانوں سے آشنای

سید حسین عباس گردیزی

hasnain.gardezi@gmail.com

کلیدی الفاظ: علم لدنی، پیغمبر اکرمؐ کی وراثت، الہامات اللہی، سماں اقوام، سریانی زبان۔

خلاصہ

مکتب الال بیت میں علم امام کی بحث عقیدہ امامت کے فروعات میں سے ہے، جس کے مطابق امام کا وسیع علم مخصوص کی خصوصیات میں سے ہے اور وہ علم لدنی کا مالک ہوتا ہے۔ اس کی سب سے اہم دلیل یہ ہے کہ امام دین کا محافظ اور مفسر ہوتا ہے۔ اگر وہ دین کے تمام علوم سے آکا ہے تو اس کی حفاظت اور تبیین و تفسیر کا فریضہ انجام نہیں دے سکتا۔ متكلّمین امامیہ کے نزدیک علم امام کے سرچشمتوں میں سے ایک قرآن مجید ہے۔ دوسرا، علوم ثبوت ہیں۔ امام نبی کا جا شین ہونے کے ناطے نبی کے علوم کا بھی وارث ہوتا ہے۔ علم امام کا تیسرا مشہور الہامات اللہی ہیں جو فرشتوں کے ذریعے یاروح القدس کے ذریعے امام کو منتقل ہوتے ہیں البتہ یہ بات یاد رکھنی چاہیے کہ ایسے الہامات اور وحی اللہی میں فرق ہے، وہی فقط انبیاء کے کرام سے مختص ہے، غیر نبی کو وحی نہیں ہوتی۔ امام نبی نہیں ہوتا بلکہ نبی کا وصی اور جا شین ہوتا ہے۔

الل بیتؐ کی روایات میں آئمہ اطہارؐ کی اس خصوصیت کی طرف اشارہ ملتا ہے کہ وہ محدث تھے۔ یعنی فرشتوں کی گفتگو سنتے تھے اور ان سے اللہی تعلیمات اخذ کرتے تھے۔ امام کے وسیع علم کا لازمہ یہ ہے کہ امام دنیا کے تمام لوگوں کے ساتھ ہم کلام بھی ہو سکے اور ان کی زبان میں ان کی ہدایت کا فریضہ بھی انجام دے سکے۔ اس مقالے میں اسی موضوع کے بارے میں وضاحت پیش کی گئی ہے۔ مخصوصین علیہم السلام سے مروی متعدد روایات بتاتی ہیں کہ آئمہ مخصوصین علیہم السلام بعض زبانوں کا علم رکھتے تھے۔ روایات کے مطابق آئمہ اطہارؐ نے جن زبانوں میں گفتگو فرمائی ہیں ان میں بنی، سریانی، ہندی، سندھی، رُگی، یونانی، عبرانی، افریقی یعنی جیشی، ترکی اور صقلبی زبانیں شامل ہے۔

مقدمہ

مکتب اہل بیت میں عقیدہ امامت کے فروعات میں سے ایک اہم کلامی بحث علم امام ہے جس کے مطابق امام معصوم کی خصوصیات میں سے ایک خصوصیت اُس کا وسیع علم ہے اور وہ علم لدنی کا مالک ہوتا ہے۔ امام کے علوم عام انسانی علوم کی طرح نہیں ہوتے اور امام کسی عام انسان کے سامنے زانوئے تلمذ طے کر کے علم حاصل نہیں کرتا بلکہ امام کا علم خدا دادی ہوتا ہے جسے اصطلاحاً علم لدنی کہا جاتا ہے امام کے وسیع اور غیر معمولی علم کی سب سے اہم دلیل یہ ہے کہ امام دین کا حافظ اور مفسر و مبین ہوتا ہے۔ اگر وہ دین کے تمام علوم سے آگاہ نہ ہو تو اس کی حفاظت اور تبیین و تفسیر کافر یہ انجام نہیں دے سکتا ہے۔ لہذا جس طرح امت کو امام کی ضرورت ہوتی ہے اسی طرح امام کو بھی وسیع علم کی ضرورت ہوتی ہے تاکہ وہ اپنا فریضہ امامت ادا کر سکے۔

لہذا امام معصوم کا قرآن کے تمام رموز و اسرار، شریعت کے تمام احکام و مسائل اور دین کے تمام قوانین سے آگاہ ہونا ضروری ہے تاکہ وہ دین کے بارے میں ہر قسم کے سوالوں کا جواب دے سکے۔ اگر امام کا علم عام علوم جیسا ہو تو اُس کے دین کے بارے میں پیدا ہونے والے وسیع شبہات و اعتراضات کا جواب دینا ناممکن ہو جائے گا اور یہ چیز اللہ تعالیٰ کی جانب سے دین و شریعت بنانے کی غرض کو نقض کرنے کے مترادف ہو گی۔ رہی یہ بات کہ اگر امام کسی عام طریقے سے علم حاصل نہیں کرتا اور کسی عام انسان کے سامنے زانوئے تلمذ طے نہیں کرتا تو پھر علم امام کا منع و سرچشمہ کیا ہے؟ اس سوال کے جواب میں متكلّمین امامیہ نے علم امام کے جو منابع ذکر کیے ہیں وہ یہ ہیں:

۱۔ قرآن مجید

علم امام کا سب سے بڑا منبع قرآن مجید اور کتاب خدا ہے۔ اگرچہ قرآن کی آیات سب انسانوں کے لئے نازل ہوئی ہیں، لیکن امام اللہ تعالیٰ کے خاص فضل و کرم سے کتاب خدا کے وسیع علم سے بہرہ مند ہوتا ہے۔ لہذا امام کا قرآن کے محکم و مثبت، عام و خاص، مطلق و مقید، ناسخ و منسوخ، آیات کے اسباب نزول، اور قرآنی تعلیمات کے دوسرے ضروری پہلوؤں سے آگاہ ہونا ضروری ہے چونکہ قرآن دین اور شریعت کی بنیاد اور اساس ہے جس سے مکمل آگاہی کے بغیر دین کی تفسیر و تبیین ناممکن ہے۔ امام اسی قرآنی علم کے بل بوتے پر

لوگوں کی ہدایت و رہنمائی کا فریضہ انجام دینا ہے اور لوگوں کو آیات قرآن کے اسرار و رموز سے آگاہ فرماتا ہے۔

۲۔ پیغمبر اکرمؐ کی وراثت

امام کے علوم کا دوسرا بڑا منبع، علوم نبوت ہیں۔ امام نبی کا جانشین ہونے کے ناطے نبی کے علوم کا بھی وارث ہوتا ہے۔ تاکہ وہ نبی کی لائی ہوئی شریعت اور دین کی حفاظت، تفسیر و تبیین اور نفاذ کا فریضہ ادا کر سکے۔ پیغمبر اکرم ﷺ کی ایک حدیث میں آیا ہے کہ آنحضرت ﷺ نے علی علیہ السلام کو علم کے ہزار باب تعلیم فرمائے جن سے ان کے لیے ہر باب سے ہزار باب کھل گئے۔ (۱) ایک اور مشہور حدیث میں پیغمبر اکرم ﷺ نے فرمایا ہے: میں علم کا شہر ہوں اور علیؑ اس کا دروازہ ہیں۔ (۲)

۳۔ الہام اور فرشتگان اللہ سے رابطہ

علم امام کا تیسرا منبع الہامات یہ ہیں جو اللہ فرشتوں کے ذریعے یا روح القدس کے ذریعے امام کو منتقل ہوتے ہیں البتہ یہ بات یاد رکھنی چاہیے کہ ان الہامات اور وحی اللہ میں فرق ہے، وحی فقط انبیاء کرام سے مختص ہے، غیر نبی کو وحی نہیں ہوتی۔ امام نبی نہیں ہوتا بلکہ نبی کا وصی اور جانشین ہوتا۔ ہمارا عقیدہ ہے کہ ائمہ معصومینؑ نبی اکرم ﷺ کے جانشین اور وصی ہیں جو نبی اکرم ﷺ پر نازل ہونے والی وحی یعنی قرآن مجید کے محافظ، مفسر اور میمین ہیں۔

جس طرح نبی اکرم ﷺ خود بھی جہاں نبی اور رسول تھے وہاں امام بھی تھے یعنی اپنی لائی ہوئی شریعت کے محافظ بھی تھے اور میمین و مفسر بھی تھے۔ چونکہ آپ ﷺ کی شریعت آخری شریعت اور دین ہے جس نے تاقیامت انسانوں کی ہدایت اور رہنمائی کرنا ہے لہذا آپ ﷺ کے بعد دین و شریعت اسلام کی حفاظت و تفسیر و تبیین اور نفاذ بھی ضروری ہے۔ جس کے لئے وحی و نبوت و رسالت کے علاوہ دوسری خصوصیات میں آپ ﷺ ہی جیسے جانشینوں اور اوصیاء کی ضرورت تھی۔

مکتب اہل بیت کی متعدد روایات میں ائمہ اطہار کی اس خصوصیت کی طرف اشارہ ملتا ہے کہ ائمہ اطہار محدث تھے۔ یعنی فرشتوں کی گفتگو سنتے تھے اور ان سے اللہ تعالیٰ کے تعلیمات اخذ کرتے تھے۔ لہذا امام اہم اور فرشتوں کی آوازن کر بھی علم و آکاہی حاصل کرتا ہے۔ اللہ تعالیٰ یا اُس کے فرشتوں کا غیر انبیاء سے گفتگو کرنا کوئی نئی بات نہیں قرآن کی متعدد آیات سے اس کی تائید ہوتی ہے۔ (۳)

امام کے وسیع علم کا لازمہ یہ ہے کہ امام دنیا کے تمام لوگوں کے ساتھ ہم کلام بھی ہو سکے اور ان کی زبان میں ان کی ہدایت و رہنمائی فریضہ انجام دے سکے۔ اس مقالے میں اسی موضوع کے بارے میں وضاحت پیش کی گئی ہے۔ الہیت علیہم السلام کی شان میں نازل ہونے والی آیات اور مقولہ روایات، نیز اسلامی تاریخ و سیرت کے مطالعہ سے یہ حقیقت عیاں ہوتی ہے کہ آئمہ مصوّبین علیہم السلام کی واضح ترین خصوصیات میں سے ایک، کائنات کے اسرار اور موز سے آگاہی اور علم لدنی اور خدادادی علوم کا حاصل ہونا ہے۔ بالفاظ دیگر وہ علم کے سمندر اور اسرار الہی کے سرچشمے ہیں جن سے علوم و معارف کے تشگان سیراب ہوتے ہیں۔ رسول اعظم اسلام حضرت محمد مصطفیٰ صلی اللہ علیہ وآلہ اور مولاے متقین علی ابن ابی طالب علیہ السلام علم کے وہ عظیم خزانے ہیں جنہوں نے اپنے ان اقوال ”انا مدینۃ العلم وعلی بابها“ اور ”سلوں قبل آن تقددونی“ (4) کے ذریعے مذکورہ دعویٰ کی صداقت کو آشکار کیا ہے۔

مصطفویں علیہم السلام سے مردی متعدد روایات کے ضمن میں بعض ایسی روایات ملتی ہیں جو بتاتی ہیں کہ آئمہ مصوّبین علیہم السلام بعض زبانوں کا علم رکھتے تھے۔ اس محض تحریر کا مقصد ان کے اس علمی پہلو کو اجاگر کرنا ہے کہ انہیں مختلف زبانوں پر تسلط حاصل تھا اور وہ مختلف زبانوں میں گفتگو کرتے تھے۔

نبطی اور سریانی زبان:-

نبطی سامی اقوام سے تعلق رکھتے تھے اور اسما علی عربوں کا ایک شعبہ تھے۔ ان کی زبان کے حروف تجھی 22 تھے جو جمل کے حساب پر تھے اور وہ یہ تھے ”ابجد“ ”موز“ ”خطی“ ”کلمن: سخھص اور ”قرشت“ عربوں نے ان حروف کے آخر میں چھ حروف بنام ”روادف“ کا اضافہ کیا جو کہ ”ثخن“ اور ”ضطخ“ تھے۔ (5) بہت ساری احادیث بتاتی ہیں کہ آئمہ ہدی علیہم السلام نے بارہ نبطی زبان میں گفتگو فرمائی ہے۔ بطور نمونہ درج ذیل احادیث کو پیش کیا جاتا ہے۔

الف: جب امیر المؤمنین علیہ السلام اہل نہر و ان کے ساتھ ”قطفتا“ کے مقام پر ملاقات کے لیے تشریف لے گئے تو ”بادر دویا“ کے لوگوں نے آپ سے گفتگو کی اور گزارش پیش کی کہ ہمارے ہمسائے میں جن کی زمینیں زیادہ ہیں اور مالیات اور ٹیکس بہت کم ہیں۔ حضرت امیر المؤمنین علیہ السلام انہیں نبطی زبان میں جواب دیا: ”رعد و رضامن عودیا“ (6) اس جملے کی دو تفسیریں کی گئی ہیں:

(1) رب دُخْن صَغِير خَيْر مِن دُخْن كَبِير۔ (7)

(2) رَب رَجْز صَغِير خَيْر مِن رَجْز كَبِير۔ (8)

ب:- حضرت علی علیہ السلام کا ایک دن حسن بصری سے سامنا ہوا۔ وہ ایک چھوٹی نہر سے وضو کر رہا تھا۔ آپ نے فرمایا: اے لفتش! خوش و خرم اور تروتازہ ہو کر وضو کرو۔ حسن بصری نے کہا: تو نے کل ایسے افراد کو قتل کیا ہے جو خوش و خرم وضو کرتے تھے۔ آپ نے اس کے جواب میں فرمایا: کیا تو ان پر غمزدہ ہے؟ حسن بصری نے کہا: ہاں۔ حضرت علی علیہ السلام نے فرمایا: اللہ تعالیٰ تیرے غم کو دوام عطا فرمائے۔ ایوب سجستانی کا کہنا ہے کہ میں نے حسن بصری کو جب بھی دیکھا۔

اُسے اس طرح غمگین اور افسردو دیکھا گیا اپنے پیارے عزیز کو دفن کر کے آرہا ہو۔ میں نے اس افسردگی کی وجہ پر چھپی تو اس نے جواب دیا کہ یہ اس نیک مرد کی نفرین کا اثر ہے۔ نبیطی زبان میں ”لفق“ شیطان کو کہتے ہیں حسن بصری کی ماں نے اس کا یہ نام رکھا تھا اور بچپن میں اُسے اسی نام سے پکارتے تھے۔ اس بات کا کسی کو علم نہیں تھا۔ یہاں تک کہ حضرت علی علیہ السلام نے اُسے اس نام سے پکارا۔ (9)

رج:- عمار سباطی نے بیان کیا ہے کہ امام صادق علیہ السلام نے نبیطی زبان میں مجھ سے فرمایا: ”ابو مسلم فطلله و کسا و کسیحہ بساطورا“ عمار سباطی کہتے ہیں کہ میں نے امام صادق علیہ السلام سے عرض کیا کہ میں نے کسی نبیطی کو بھی نبیطی زبان میں اس طرح فصیح انداز سے گفتگو کرتے ہوئے نہیں دیکھا جس طرح آپ نے گفتگو کی ہے۔ آپ نے فرمایا: اے عمار ہر زبان میں ایسا ہی ہے۔ (10)

د:- ابو بصیر کہتے ہی کہ بابل کے ایک باشندے نے مجھے نقل کیا ہے کہ ہمارے گاؤں میں ایک شخص مجھے تنگ کرتا تھا اور کہتا تھا۔ اے رافضی! اور گالیاں دیتا تھا۔ گاؤں کا لگنور اس کا لقب پڑ گیا تھا۔ میں نے ایک سال حج ادا کیا اور امام صادق علیہ السلام کی خدمت میں حاضر ہوا آپ نے ابتداء میں (نبیطی زبان میں) فرمایا: ”قوفہ مانا مت“ یعنی لگنور مر گیا ہے۔ میں نے عرض کیا تربان جاؤں کب مر اہے؟ انہوں نے فرمایا: ابھی مر اہے۔ میں نے دن اور وقت نوٹ کر لیا۔ جب میں کوفہ پہنچا تو میری اپنے بھائی سے ملاقات ہو گئی میں نے اس سے مر نے کا وقت پوچھا؟ اس نے بتایا فلاں دن اور فلاں وقت۔ یہ وہی وقت اور دن تھا جس کی امام صادق علیہ السلام نے خبر دی تھی۔

ھ:- عبدالحمید جرجانی بیان کرتے ہیں: ایک غلام میرے پاس اجسہ (ایک قسم کے پرندے) کے انڈے لے کر آیا میں نے انہیں مختلف قسم کا پایا میں نے اس سے پوچھا یہ کس چیز کے انڈے ہیں؟ اس نے کہا ”دیوک الماء“ کے انڈے ہیں۔ میں نے انہیں کھانا پسند نہیں کیا اور اپنے آپ سے کہا جب تک امام صادق علیہ السلام سے نہ پوچھ لوں انہیں نہیں کھاؤں گا۔

آخر کار میں مدینے میں داخل ہوا اور حضرت صادق علیہ السلام کی خدمت میں حاضر ہوا، میں نے آپ سے چند مسئلے پوچھے لیکن وہ مسئلہ پوچھنا بھول گیا۔ جب مدینے سے کوچ کرنے والا تھا۔ تو آپ انک وہ مسئلہ مجھے یاد آگیا۔ اس کے باوجود کہ اوٹوں کی مہار میرے ہاتھوں میں تھی انہیں میں نے اپنے بعض ساتھیوں کے سپرد کیا اور امام صادق علیہ السلام کی طرف دوڑاں کے پاس لوگوں کا رش تھا، میں ان کے گھر میں داخل ہوا اور ان کے سامنے کھڑا ہو گیا۔ آپ نے اپنا سر اٹھایا اور فرمایا۔ ”لقاتی دیوک هبر“ میں نے عرض کیا جو میں چاہتا تھا اس کا جواب آپ نے دے دیا۔ اس کے بعد میں واپس ہوا اور اپنے ساتھیوں سے آکر مل گیا۔ (11)

و:- دوین کے علاقے کے ایک باشندے نے کہا کہ میں امام صادق علیہ السلام سے ”دیوک الماء“ کے بارے میں سوال کرنا چاہتا تھا۔ آپ نے ارشاد فرمایا: ”یابت دعانا میتابنا حل“ یہ اُسی شخص کی زبان کا جملہ ہے ”یابت“ کا مطلب بیض یعنی انڈے، ”دعانا میتابا“ کا مطلب دیوک الماء اور بنا حل کا معنی نہ کھاؤ۔ پس پورے جملے کا مطلب یوں ہوا۔ دیوک الماء کے انڈے نہ کھاؤ۔ (12)

امام صادق علیہ السلام نے فرمایا: حضرت نوح علیہ السلام نے تمام حیوانات سے ایک ایک جوڑے کو کشتی میں سوار کرنے لگے تو گدھے کے پاس آئے لیکن گدھانے ضد کی اور سوار نہیں ہوا۔ حضرت نوح علیہ السلام نے کھجور کے درخت کی ایک چھٹری لے کر اُسے ماری اور کہا ”عمسا شاطانا“ یعنی اسے شیطان سوار ہو جا۔ (13)

ایک یہودی نے اپنی قبکے اندر سے ایک تحریر نکالی اور امیر المؤمنین علیہ السلام کو دی، آپ نے اس تحریر کو کھولا اُسے دیکھا اور گریہ کیا۔ یہودی نے پوچھا آپ کو کس چیز نے رُلایا ہے؟ آپ نے اس تحریر کو دیکھا ہے جو کہ سریانی زبان میں ہے جبکہ آپ کی زبان عربی ہے کیا آپ جانتے ہیں یہ کیا لکھا ہے؟ امیر المؤمنین علیہ السلام نے فرمایا: ہاں جانتا ہوں۔ یہ میرا نام ہے جو یہاں مذکور ہے، یہودی نے کہا اپنا نام مجھے دکھائیں اور بتائیں کہ سریانی میں آپ کا نام کیا ہے؟ آپ نے اس تحریر میں اپنا نام اُسے دکھایا اور فرمایا: میرا نام سریانی زبان میں ”الیا“ ہے اس وقت یہودی نے کلمہ پڑھا اور کہا:

”اشهدان لا الله الا الله و اشهدان محمدًا رسول الله و اشهدانك وصي محمد و اشهد انك اولى الناس بالناس بعد محمد (صلی الله علیہ وسلم) وآلہ۔ اس کے ساتھ یہودی کے ساتھ جو لوگ تھے انہوں نے حضرت علی علیہ السلام کی بیعت کی۔“ (14)

ہندی زبان:-

- 1۔ ابوہاشم جعفری بیان کرتے ہیں کہ حضرت امام علی علیہ السلام کی خدمت میں حاضر ہوا، انہوں نے میرے ساتھ ہندی زبان میں گفتگو کی میں ان کا ابھی طریقے سے جواب نہ دے سکا اپ کے سامنے چڑھے کے تھیلی پڑی تھی جو سنگریزوں سے بھری ہوئی تھی۔ آپ نے ان میں سے ایک اپنے منہ میں رکھا، اسے اچھی طرح چوسا اور پھر میرے منہ میں رکھ دیا۔ اللہ تعالیٰ کی قسم میں ابھی ان کی بارگاہ سے نہیں اٹھا تھا کہ تہتر (73) زبانوں میں گفتگو کرنے کی صلاحیت مجھے حاصل ہو گئی جن میں پہلی زبان ہندی تھی۔ (15)
- 2۔ علامہ مجلسی نے نقل کیا ہے کہ ایک شخص امام زمانہ علیہ السلام کی خدمت میں پہنچا اس شخص نے ملاقات کے بعد یوں ماجراہ بیان کیا۔ میں نے اچانک اپنے مولا کو تشریف فرمادیکا جب انہوں نے مجھے دیکھا تو مجھے سلام کیا مجھ سے ہندی زبان میں گفتگو فرمائی میرا نام لیا اور چالیس افراد کا ان کے ناموں کے ساتھ حال احوال پوچھا۔ (16)

سنڌی زبان:-

- 1۔ جاثین نے امام رضا علیہ السلام سے کہا: اے محمد کے بیٹے: یہاں پر ایک سنڌی عیسائی ہے جو سنڌی زبان میں مناظرہ کرتا ہے اور دلائل پیش کرتا ہے۔ امام رضا علیہ السلام نے فرمایا اُسے میرے پاس لائیں۔ اُسے آپ کی خدمت میں پیش کیا گیا۔ آپ نے اس سے سنڌی زبان میں کلام کیا۔ اور پھر اُس سے سنڌی میں بحث و مباحثہ شروع کیا اور اُسے نظریت میں ایک مقام سے دوسرے مقام تک گھما یا۔ آخر کار ہم نے سن کہ سنڌی شخص کہہ رہا تھا ”بطی ثبلله“ امام رضا علیہ السلام نے فرمایا اس نے سنڌی زبان میں توحید کا اقرار کیا ہے۔ اس کے بعد اس سے آپ نے حضرت عیسیٰ علیہ السلام اور حضرت مریمؑ کے بارے میں گفتگو کی اور اُسے بذریعہ مرحلہ اپنے مقصد کی طرف لے آئے۔

یہاں تک کہ اُس نے سندھی زبان کہا: اشہد ان لا اللہ الا اللہ و ان محمدًا رسول اللہ۔ اس کے بعد اس نے اپنا کمر بند اٹھایا تو اس کا زنار جو اُس کے کمر بند کے نیچے تھا نظر آنے لگا۔ اس نے کہا اے رسول خدا کے فرزند اس زنار کو اپنے ہاتھوں سے کاٹ دیں امام رضا علیہ السلام نے چا تو مگوایا اور اُسے کاٹ دیا پھر آپ نے محمد بن فضل ہاشمی سے فرمایا: اس سندھی کو حمام لے جاؤ سے پاک کرو لباس پہننا اور اس کو گھر والوں کے ساتھ مدینے لے جاؤ۔ (17)(18)

2۔ ابو اسماعیل سندھی بیان کرتے ہیں کہ میں نے ہندوستان میں سنا کہ اللہ تعالیٰ کی عربوں میں ایک ججت ہے میں نے اس ججت کی تلاش میں ہندوستان سے رخت سفر باندھا میری امام رضا علیہ السلام کی طرف راہنمائی کی گئی میں ان کی خدمت میں حاضر ہوا جبکہ میری حالت یہ تھی کہ میں عربی زبان کا ایک لفظ بھی ٹھیک طرح سے نہیں بول سکتا تھا۔ میں نے ان کو سندھی زبان میں سلام کیا انہوں نے سندھی زبان میں ہی میرے سلام کا جواب دیا میں نے اپنی زبان میں ان سے گفتگو شروع کی آپ نے سندھی میں میرے جوابات دیئے میں نے ان سے کہا میں نے سندھ کی سرز میں پر سنایا کہ عربوں کے درمیان اللہ تعالیٰ کی ایک ججت ہے میں اس کی تلاش میں یہاں آیا ہوں۔ انہوں نے سندھی میں جواب دیا اور فرمایا: ہاں وہ ججت میں ہوں جو تم پوچھنا چاہتے ہو پوچھو۔ میں جو چیزیں پوچھنا چاہتا تھا۔ میں نے دریافت کیں اس کے بعد میں ان کی خدمت سے رخصت ہونا چاہتا تو میں نے عرض کی کہ مجھے عربی اچھی طرح نہیں آتی آپ اللہ تعالیٰ سے دعا کریں کہ وہ مجھے الہام فرمائے تاکہ میں عربوں کے ساتھ عربی زبان میں بات کر سکوں۔ انہوں نے اپنا دست مبارک میرے لبوں پر لگایا اسی وقت سے میں عربی زبان میں گفتگو کرنے لگا ہوں۔ (19)

امل نوبہ کی زبان:-

امام رضا علیہ السلام نے بیان فرمایا ہے کہ میرے والد نے حسین بن ابی علاء سے فرمایا: میرے لیے ایک نوبی کنیز خرید کر لاؤ۔ حسین بن ابی علاء نے کہا: خدا کی قسم میں ایک ارجمند نوبی کو جانتا ہوں اس سے اچھی کنیز نایبیوں میں میں نے نہیں دیکھی اگر اس میں ایک صفت نہ ہوتی، وہ آپ کے پاس لانے کے قابل تھی۔ آپ نے پوچھا۔ وہ کوئی صفت ہے؟ حسین بن ابی علاء نے کہا وہ آپ کی بات کو نہیں سمجھتی اور آپ اس کی زبان نہیں جانتے حضرت مسکراۓ اور فرمایا: جاؤ اور اُسے خرید لاؤ۔

حسین ابی علاء نے کہا جب میں اُس کنیز کو امام علیہ السلام کی خدمت میں لے آیا تو آپ نے اس سے احل نوبہ کی زبان میں اس کا نام پوچھا اُس نے کہا: مونسہ آپ نے فرمایا: مجھے اپنی جان کی قسم ہے تو مونسہ ہے اور اس کے علاوہ تیرا کوئی اور نام نہیں ہے۔ اس سے پہلے تیرا نام حبیب تھا۔ اس نے کہا آپ صحیح کہتے ہیں۔ اس کے بعد آپ نے حسین بن ابی علاء سے فرمایا: بے شک اس کنیز سے میرا ایک بیٹا پیدا ہوا گا جو میرے بیٹوں میں سے زیادہ تھی، شجاع اور دعا و مناجات کرنے والا ہو گا۔ حسین بن ابی علاء نے پوچھا اس بیٹے کا کیا نام رکھیں گے تاکہ میں اُسے جان لوں۔ آپ نے فرمایا: ابراہیم۔ (20)

زطی زبان:-

جنگ جمل سے فراغت کے بعد حضرت علی علیہ السلام کے پاس ”رط“ سے ستر (70) افراد حاضر ہوئے انہوں نے آپ کو سلام کیا اور اپنی زبان میں آپ سے بات کی۔ حضرت علی علیہ السلام نے انہی کی زبان میں سلام کا جواب دیا اور فرمایا: جس طرح تم نے کہا ہے میں اس طرح نہیں ہوں میں اللہ تعالیٰ کی مخلوق اور بندہ ہوں، انہوں نے قبول نہ کیا اور کہا تو وہی ہے (یعنی تو خدا ہے) حضرت علی علیہ السلام نے فرمایا: اگر تم اس عقیدے سے دستبردار نہ ہوئے اور اپنے کہنے پر بارگاہ الہی میں توبہ نہ کی تو تمہیں قتل کر دوں گا۔ انہوں نے بات نہ مانی اور توبہ نہ کی۔ اس وقت آپ نے ان کے لیے ایک گڑھے کھو دنے کا حکم دیا۔ گڑھے کھو دے گئے اس وقت آپ نے ان گڑھوں کے درمیان سوراخ کرنے کا حکم دیا۔ انہیں ان گڑھوں میں پھینک دیا گیا اور اوپر انہیں بند کر دیا گیا ان گڑھوں میں سے ایک خالی گڑھے میں آگ جلانی گئی اور وہ سب دھویں سے دم گھٹنے کی وجہ سے ہلاک ہو گئے۔ (21)

یونانی زبان:-

بعض روایات سے ثابت ہوتا ہے کہ ہمارے آئمہ علیہ السلام کو یونانی زبان پر بھی تسلط حاصل تھا۔ ان میں سے ایک روایت جو امام صادق علیہ السلام سے منقول ہے آپ نے فرمایا: اے مفضل! یونانی زبان میں اس دنیا کا نام جوان کے درمیان مشہور ہے، ”قوسموس“ ہے جس کا معنی زیور ہے۔ فلاسفہ اور حکمت کے دعویداروں نے دنیا کا یہ نام رکھا ہے۔ امام زمان علیہ السلام سے منقول ایک خط میں یوں خطاب کیا گیا ہے۔ ”المترجم بالیونانی“ اگر یہ اسم فعل ہو تو اس سے مراد یونانی زبان میں ترجمہ کرنے والا ہے۔ (22)

عربانی زبان:-

ہارونی نے عبرانی زبان میں لکھی ہوئی ایک تحریر اپنی آستین سے نکالی اور حضرت علی علیہ السلام کے سپرد کی۔ آپ نے اس تحریر کو دیکھا اور گریہ فرمایا۔ ہارونی نے آپ سے سوال کیا کہ اس چیز نے آپ کو رلا یا ہے؟ آپ نے جواب دیا۔ اے ہارونی اس میں میراثاً مذکور ہے۔ اس نے کہا یہ تحریر عبرانی زبان میں ہے جبکہ آپ عرب ہیں۔ آپ نے فرمایا: اے ہارونی تجھ کرتے ہو یہ میراثاً ہے، تورات میں میراثاً ہے ”ہابیل“ اور ”نجیل“ میں ”حبار“ ہے۔ اس وقت ہارونی نے آپ سے عرض کیا آپ نے حق فرمایا ہے۔ مجھے اس خدا کے قسم ہے جس کے سوا کوئی خدا نہیں یہ میرے باپ ہارون کی تحریر ہے جو حضرت موسیٰ بن عمران علیہ السلام کی زبان میں لکھی گئی ہے میرے بزرگوں نے اس تحریر کو اپنے ارش میں پایا ہے اور اب یہ مجھ تک پہنچی ہے۔ (23)

عامر بن علی جامعی کا بیان ہے کہ میں نے امام صادق علیہ السلام سے عرض کیا۔ میری جان آپ پر قربان ہو۔ ہم اہل کتاب کے ہاتھوں ذنک شدہ جانوروں کو کھاتے ہیں لیکن ہم نہیں جانتے کہ وہ جانوروں کو ذنک کرتے وقت اللہ تعالیٰ کا نام لیتے ہیں یا نہیں؟ آپ نے فرمایا جب آپ اللہ تعالیٰ کا نام ذکر کرتے ہوئے سینیں تو ان کا گوشت کھائیں۔ کیا تم جانتے ہو کہ جانوروں کو ذنک کرتے وقت وہ کیا کہتے ہیں؟ میں نے نہیں میں جواب دیا۔ آپ نے ایک یہودی کی طرح جلدی سے کچھ پڑھا اور فرمایا انہیں اس طرح پڑھنے کا حکم دیا گیا ہے۔ میں نے کہا آپ پر قربان جاؤں اگر اجازت دیں تو میں لکھ لوں؟ آپ نے فرمایا لکھو: ”نوح

ایوا ادینوا یلہیز مالحو اعالم اشر سوا اور رضوبنیو سعہ موست دغال اسطھوا“ (24)

رومی زبان:-

1) امیر المؤمنین علیہ السلام نے ایک آدمی کے سوال کا جواب رومی زبان میں دیا۔ (25)

2) امام سجاد علیہ السلام نے زندان کی دیوار پر رومی زبان میں تحریر کو پڑھا۔ (26)

3) امام موسیٰ بن جعفر صادق علیہ السلام نے رومیوں سے رومی زبان میں گفتگو فرمائی۔ (27)

4) امام رضا علیہ السلام رومی کنیز سے اس کی اپنی زبان میں ہم کلام ہوئے۔ (28)

5) امام نقی علیہ السلام رومی زبان میں خط لکھتے تھے۔ (29)

6) امام سجاد علیہ السلام سے نقل ہوا ہے کہ آپ نے فرمایا ہمیں زندان میں لے جایا گیا میرے ساتھیوں نے کہا اس دیوار کی بناؤٹ کتنی اچھی ہے۔ رومیوں نے اپنی زبان میں ایک دوسرے

سے کہا: اگر اس گروہ کے درمیان خون کا وارث موجود ہو تو وہ وہ ہے۔ ان کی مراد میں تھا۔ اس کے بعد ہم دو دن تک زندان میں رہے پھر ہمیں بلا یا گیا اور رہا کر دیا گیا۔ (30)

(7) یاسر جو کہ امام رضا علیہ السلام کا خادم تھا، اس کا کہنا ہے کہ امام رضا علیہ السلام کے گھر میں صدقبی اور رومنی غلام موجود تھے آپ ان کے قریب تھے۔ رات کو سنا کہ وہ صدقبی اور رومنی زبان میں آپ سی باتیں کرتے ہوئے کہہ رہے تھے کہ ہم ہر سال اپنے وطن میں فصل نکلواتے تھے لیکن یہاں ہم نے فصل نہیں نکلوایا۔ جب رات گزر گئی اور دن چڑھا تو امام رضا علیہ السلام نے طبیب کو بلا یا اور اس سے فرمایا: فلاں غلام کی اس رگ سے فصل نکالو اور اس کی فلاں رگ سے۔ (31)

افریقی / جبشی زبان:-

ابن حمزة سے روایت ہے کہ میں امام موسیٰ کاظم علیہ السلام کی خدمت میں تھا۔ اتنے میں آپ کی خدمت میں جب شہ سے خریدے گئے تھے (32) غلام لائے گئے۔ ان میں ایک خوبصورت گفتگو کرنے والا تھا، اس نے گفتگو کی، ساتویں امام نے جبشی زبان میں اسے جواب دیا وہ غلام حیران رہ گیا، باقی غلام بھی تعجب کرنے لگے ان کا خیال تھا کہ امام علیہ السلام ان کی باتیں نہیں سمجھتے۔ امام علیہ السلام نے اس ایک غلام سے فرمایا: میں کچھ رقم تمہارے حوالے کرتا ہوں تو اس میں سے ہر غلام کو تو تھیں درہم ادا کرو۔ غلام باہر چلے گئے ان میں بعض ایک دوسرے سے کہہ رہے تھے کہ آپ تو ہماری زبان میں ہم سے بھی زیادہ فضح ہیں اور یہ اللہ تعالیٰ کی طرف سے ہمارے لیے نعمت ہے۔

علی بن حمزة کہتے ہیں جب غلام سب باہر چلے گئے میں نے عرض کیا اے رسول اللہ ﷺ کے فرزند! میں نے دیکھا ہے کہ آپ حشیوں کے ساتھ انہی کی زبان میں گفتگو فرمائے تھے آپ نے جواب دیا ہاں۔ میں نے پھر عرض کیا کہ آپ نے صرف اس غلام کو حکم دیا ہے۔ فرمایا: ہاں، میں نے اسے اپنے ساتھیوں کے ساتھ اچھا سلوک کرنے کا حکم دیا ہے اور ہر مینے انہیں تھیں درہم دینے کا کہا ہے۔ اس کی گفتگو کے انداز سے معلوم ہوا ہے کہ وہ ان سب سے زیادہ سمجھدار ہے وہ سرداروں کا پیٹا ہے اس لیے میں نے اسے دوسروں پر مقرر کیا ہے اور ان کی ضروریات کو پورا کرنے کی تاکید کی ہے۔

اس کے علاوہ وہ ایک راست پیشہ غلام ہے پھر آپ نے فرمایا شاید تم اس بات پر حیران ہوئے ہو کہ میں نے ان سے جبشی زبان میں کلام کیا ہے؟ میں نے کہا خدا کی قسم ایسا ہی ہے۔ آپ نے فرمایا۔ تعجب نہ کرو

جو چیز میرے کاموں میں سے تم پر پوشیدہ ہے وہ اس سے کہیں زیادہ حیران کن اور باعث تجھ ہے جو کچھ تم نے سنا وہ نہیں ہے مگر ایک پرندہ کی طرح جو سمندر سے اپنی چونچ میں پانی کا ایک قطرہ حاصل کرے۔ کیا تم سمجھتے ہو کہ ایک قطرہ لینے سے سمندر کا پانی کم ہو جاتا ہے؟ امام کی مثال سمندر کی طرح ہے جو کچھ اس کے پاس ہے ختم ہونے والا نہیں اور اس کے عجائب سمندر سے کہیں زیادہ ہیں۔

ترکی زبان:-

ابن فرقہ دیانت کرتے ہیں کہ میں امام صادق علیہ السلام کے پاس تھا اتنے میں ایک غیر عربی غلام پیغام لے کر آیا جس کا تلفظ وہ مشکل سے ادا کر رہا تھا اور اسے صحیح بیان نہیں کر رہا تھا۔ میں نے سمجھا کہ وہ الفاظ کو صحیح تلفظ نہیں کر سکتا۔ امام علیہ السلام نے اسے فرمایا چونکہ تم صحیح طرح عربی نہیں بول سکتے ہو لہذا جس زبان میں چاہو بات کر سکتے ہو، میں ترکی زبان جانتا ہوں۔ اس نے ترکی زبان میں بات کی امام علیہ السلام نے اُسے جواب دیا وہ حیرت زدہ وہاں سے رخصت ہوا۔ (33)

ابوہاشم جعفری کہتے ہیں، میں مدینے میں تھا، یہاں تک کہ الواشق کے دور میں ”بخار“ (ترک کمانڈروں میں سے ایک) کا مدینے سے گذر ہوا وہ چند عربوں کو تلاش کرنے کے لیے آیا تھا۔ امام نقی علیہ السلام نے فرمایا مجھے باہر لے جاؤ تاکہ میں اس کے لشکر کا کفر فرد دیکھوں۔ ہم باہر آئے اور کھڑے ہو گئے اس کی فوج گذر گئی ایک ترکی شخص سے ہمارا آمنا سامنا ہو گیا۔

امام علیہ السلام نے اس سے ترکی زبان میں بات کی وہ اپنے گھوڑے سے نیچے اتر اور امام علیہ السلام کے گھوڑے کے سم کو بوسہ دیا۔ میں نے اس ترکی کو قسم دی کہ وہ بتائے کہ امام علیہ السلام نے اس سے کیا کہا ہے۔ ترکی شخص نے مجھ سے پوچھا یہ شخص پیغمبر ہے؟ میں نے کہا: نہیں، اس نے کہا اس نے مجھے ایسے نام سے پکارا ہے جو میرے وطن میں مجھے بچپن سے پکارا جاتا تھا اور آج تک کسی کو اس کی اطلاع نہیں تھی۔ (34)

عقلی زبان:-

علی بن مهزیار نقل کرتے ہیں کہ میرا غلام صقلابی تھا اسے میں نے امام علی نقی علیہ السلام کی خدمت میں بھیجا تو وہ حیران و پریشان والبیں آیا میں نے کہا تمہیں کیا ہوا ہے؟ اس نے جواب دیا میں کیوں حیرت زدہ نہ ہوں امام علیہ السلام نے میرے ساتھ مسلسل صقلابی زبان میں باتیں کیں گویا وہ ہمارے ہی ایک فرد

ہیں۔ میرا گمان یہ تھا کہ آپ نے اس زبان میں اس لیے گفتگو فرمائی تاکہ دوسرے غلام نہ سن سکیں۔ (35)

امام موسی بن جعفر علیہ السلام کے بیٹے چند روز دکھائی نہیں دیئے ایک دن اسحاق اپنے بھائی محمد کے ساتھ امام علیہ السلام کے پاس آئے آپ عربی کے علاوہ کسی اور زبان میں باتیں کر رہے تھے اتنے میں ایک صقلابی آیا۔ امام علیہ السلام نے اس سے صقلابی میں گفتگو کی۔ (36)

حوالہ جات

- 1- بصائر الدرجات، ص 302۔ بخار الانوار، ج 26، ص 29
- 2- کنز العمال، ج 13، ص 148۔ جامع الحدیث السیوطی، ج 16، ص 209
- 3- محمد سعیدی فر، آموزش کلام اسلامی، ج ۲، مطبوعہ قم
- 4- ر.ک: نجاح البلاغ، خطبه 189
- 5- علی سائی، تمدن، حاشی، ص 111
- 6- محمد بن الحسن (ابو جعفر) الصفار القمي، بصائر الدرجات، ص 335 یا 355 / محمد باقر مجتبی، بخار الانوار، ج 41، ص 289
- 7- دخن ایک قسم کے غلمہ کو کہتے ہیں۔
- 8- رجز سے مراد ایک قسم کا مونا گو سفند اور دنبہ ہے اور رجز سے مراد جڑی یوٹی سے خالی زمین بھی ہے۔
- 9- محمد باقر مجتبی، بخار الانوار، ج 41، ص 302 و ج 42، ص 143
- 10- بصائر الدرجات، ص 333 یا 353 / بخار الانوار، ج 26، ص 191
- 11- قطب الدین راوندی، الخرائج والجرائج، ج 2، ص 630 / بخار الانوار، ج 47، ص 105
- 12- بخار الانوار، ج 47، ص 81- دیوک الماء سے مراد پانی کے ایسے پرندے کہ جو حال کوشت پرندوں کی خصوصیات نہیں رکھتے۔
- 13- بصائر الدرجات، ص 335 یا 355
- 14- بخار الانوار، ج 38، ص 40 و ج 40، ص 50 / ج 52، ص 136 / ج 52، ص 29 / ج 49، ص 78
- 15- بخار الانوار، ج 38، ص 40 و ج 40، ص 50 / ج 52، ص 136 / ج 52، ص 29 / ج 49، ص 78
- 16- بخار الانوار، ج 38، ص 40 و ج 40، ص 50 / ج 52، ص 136 / ج 52، ص 29 / ج 49، ص 78

- 17۔ بخار الانوار، ج 38، ص 61 و ج 40، ص 289 / ج 50، ص 136 / ج 52، ص 29 / ج 49، ص 78
- 18۔ سید ہاشم بحرانی، مدینۃ المعاجز (یک جلدی)، ص 511 و ج 7، ص 236 / بخار الانوار، ج 49، ص 50
- 19۔ بخار الانوار، ج 48، ص 69
- 20۔ فروع الکافی، ج 7، ص 257 / بخار الانوار، ج 40، ص 301
- 21۔ بخار الانوار، ج 3، ص 146 / ج 91، ص 28 / ج 36، ص 222
- 22۔ بخار الانوار، ج 3، ص 146 / ج 91، ص 28 / ج 36، ص 222
- 23۔ بخار الانوار، ج 3، ص 146 / ج 91، ص 28 / ج 36، ص 222
- 24۔ بصائر الدرجات، ص 334 یا 354
- 25۔ بخار الانوار، ج 40، ص 171 و ج 46، ص 80 / ج 49، ص 78 و ج 51، ص 6 / ج 45، ص 192 / ج 26، ص 177
- 26۔ ایضا
- 27۔ ایضا
- 28۔ ایضا
- 29۔ ایضا
- 30۔ ایضا
- 31۔ ایضا
- 32۔ بخار الانوار، ج 48، ص 70 و ج 48، ص 100 و ج 26، ص 190
- 33۔ الخراج والجرج، ج 2، ص 759 / بخار الانوار، ج 47، ص 119
- 34۔ بخار الانوار، ج 50، ص 124
- 35۔ ہمان، ج 26، ص 191 و نیز بصائر الدرجات، ص 333 یا 353
- 36۔ ہمان، ج 48، ص 56